
Shalagramamurti lakshanam

ಶಾಲಗ್ರಾಮಮೂರ್ತೀಲಕ್ಷಣಂ

Document Information



Text title : Shalagramamurti lakshanam

File name : shAlagrAmamUrti lakShaNam.itx

Category : vishhnu, vishnu, garuDapurANa

Location : doc_vishhnu

Proofread by : PSA Easwaran

Description/comments : garuDapurANa | pUrvakhaNDa | adhyAya 45/4-30||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org

ಶಾಲಗ್ರಾಮಮೂರ್ತಿಲಕ್ಷಣಂ



ಹರಿರುವಾಚ .

ಪ್ರಸಂಗಾತ್ಕಥಯಿಷ್ಯಾಮಿ ಶಾಲಗ್ರಾಮಸ್ಯ ಲಕ್ಷಣಂ .
ಶಾಲಗ್ರಾಮಶಿಲಾಸ್ವರ್ಣತೋಟಿಜನ್ಮಾಘನಾಶನಂ .. 1..
ಶಂಖಚಕ್ರಗದಾಪದ್ಮೀ(ಹಸ್ತಃ)ಕೇಶವಾಖ್ಯೋ ಗದಾಧರಃ .
ಸಾಬ್ಜಕೌಮಾದಕೀಚಕ್ರಶಂಖೇ ನಾರಾಯಣೋ ವಿಭುಃ .. 2..
ಸಚಕ್ರಶಂಖಾಬ್ಜಗದೋ ಮಾಧವಃ ಶ್ರೀಗದಾಧರಃ .
ಗದಾಬ್ಜಶಂಖಚಕ್ರೇ ವಾ ಗೋವಿಂದೋಽಚ್ಯೋ ಗದಾಧರಃ .. 3..
ಪದ್ಮಶಂಖಾರಿಗಾದಿನೇ ವಿಷ್ಣುರೂಪಾಯ ತೇ ನಮಃ .
ಸಶಂಖಾಬ್ಜಗದಾಚಕ್ರ ಮಧುಸೂದನಮೂರ್ತಯೇ .. 4..
ನಮೋ ಗದಾರಿಶಂಖಾಬ್ಜಮೂರ್ತಿತ್ಯೈವಿಕ್ರಮಾಯ ಚ .
ಸಾರಿಕೌಮೋದಕೀಪದ್ಮಶಂಖವಾಮನಮೂರ್ತಯೇ .. 5..
ಚಕ್ರಾಬ್ಜಶಂಖಗಾದಿನೇ ನಮಃ ಶ್ರೀಧರಮೂರ್ತಯೇ .
ಹೃಷೀಕೇಶಾಯಾಬ್ಜಗದಾಶಂಖಿನೇ ಚಕ್ರಿಣೇ ನಮಃ .. 6..
ಸಾಬ್ಜಚಕ್ರಗದಾಶಂಖಪದ್ಮನಾಭಸ್ವರೂಪಿಣೇ .
ಶಂಖಚಕ್ರಗದಾಪದ್ಮಿನ್ ದಾಮೋದರ ನಮೋ ನಮಃ .. 7..
ಸಾರಿಶಂಖಗದಾಬ್ಜಾಯ ವಾಸುದೇವಾಯ ವೈ ನಮಃ .
ಶಂಖಾಬ್ಜಚಕ್ರಗದಿನೇ ನಮಃ ಸಂಕರ್ಷಣಾಯ ಚ .. 8..
ಸುಶಂಖಸುಗದಾಬ್ಜಾರಿದೃತೇ ಪ್ರದ್ಯುಮ್ನಮೂರ್ತಯೇ .
ನಮೋಽನಿರುದ್ಧಾಯ ಗದಾಶಂಖಾಬ್ಜಾರಿವಿಧಾರಿಣೇ .. 9..
ಸಾಬ್ಜಶಂಖಗದಾಚಕ್ರಪುರುಷೋತ್ತಮಮೂರ್ತಯೇ .
ನಮೋಽಧೋಕ್ಷಜರೂಪಾಯ ಗದಾಶಂಖಾರಿಪದ್ಮಿನೇ .. 10..
ನೃಸಿಂಹಮೂರ್ತಯೇ ಪದ್ಮಗದಾಶಂಖಾರಿಧಾರಿಣೇ .
ಪದ್ಮಾರಿಶಂಖಗದಿನೇ ನಮೋಽಸ್ತ್ವಚ್ಯುತಮೂರ್ತಯೇ .. 11..
ಸಶಂಖಚಕ್ರಾಬ್ಜಗದಂ ಜನಾರ್ದನಮಿಹಾನಯೇ .
ಉಪೇಂದ್ರ ಸಗದ ಸಾರೇ ಪದ್ಮಶಂಖಿನ್ನಮೋ ನಮಃ .. 12..
ಸುಚಕ್ರಾಬ್ಜಗದಾಶಂಖಯುಕ್ತಾಯ ಹರಿಮೂರ್ತಯೇ .

ಸಗದಾಬ್ಜಾರಿಶಂಖಾಯ ನಮಃ ಶ್ರೀಕೃಷ್ಣಮೂರ್ತಯೇ .. 13..
 ಶಾಲಗ್ರಾಮಶಿಲಾದ್ವಾರಗತಲಗ್ನದ್ವಿಚಕ್ರಧೃಕ್ .
 ಶುಕ್ಲಾಭೋ ವಾಸುದೇವಾಖ್ಯಃ ಸೋಽವ್ಯಾಧ್ವಃ ಶ್ರೀಗದಾಧರಃ .. 14..
 ಲಗ್ನದ್ವಿಚಕ್ರೋ ರಕ್ತಾಭಃ ಪೂರ್ವಭಾಗಸ್ತು ಪುಷ್ಕಲಃ .
 ಸಂಕರ್ಷಣೋಽಥ ಪ್ರದ್ಯುಮ್ನಃ ಸೂಕ್ಷ್ಮಚಕ್ರಸ್ತು ಪೀತಕಃ .. 15..
 ಸ ದೀರ್ಘಃ ಸ ಶಿರಶ್ಚಿದ್ರೋ ಯೋಽನಿರುದ್ಧಸ್ತು ವರ್ತುಲಃ .
 ನೀಲೋ ದ್ವಾರಿ ತ್ರಿರೇಖಶ್ಚ ಅಥ ನಾರಾಯಣೋಽಸಿತಃ .. 16..
 ಮಧ್ಯೇ ಗಾದಕ್ರತೇ ರೇಖಾ ನಾಭಿಚಕ್ರೋ ಮಹೋನ್ನತಃ .
 ಪೃಥುವಕ್ಷಾ ನೃಸಿಂಹೋ ವಃ ಕಪಿಲೋಽವ್ಯಾತ್ತಿಬಿಂದುಕಃ .. 17..
 ಅಥವಾ ಪಂಚಬಿಂದುಸ್ತತ್ಪೂಜನಂ ಬ್ರಹ್ಮಚಾರಿಣಃ .
 ವರಾಹಃ ಶಕ್ತಿಲಿಂಗೋಽವ್ಯಾಧ್ವಿಷಮದ್ವಯಚಕ್ರಕಃ .. 18..
 ನೀಲಸ್ತ್ರಿರೇಖಃ ಸ್ಥೂಲೋಽಥ ಕೂರ್ಮಮೂರ್ತಿಃ ಸ ಬಿಂದುಮಾನ್ .
 ಕೃಷ್ಣಃ ಸ ವರ್ತುಲಾವರ್ತಕಃ ಪಾತು ವೋ ನತಪೃಷ್ಠಕಃ .. 19..
 ಶ್ರೀಧರಃ ಪಂಚರೇಖೋಽವ್ಯಾಧ್ವನಮಾಲೀ ಗಾದಾಂಕಿತಃ .
 ವಾಮನೋ ವರ್ತುಲೋ ಹ್ರಸ್ವೋ ವಾಮಚಕ್ರಃ ಸುರೇಶ್ವರಃ .. 20..
 ನಾನಾವರ್ಣೋಽನೇಕಮೂರ್ತಿನಾಗಭೋಗೀ ತ್ವನಂತಕಃ .
 ಸ್ಥೂಲೋ ದಾಮೋದರೋ ನೀಲೋ ಮಧ್ಯೇವ(ಚ)ಕ್ರಃ ಸುನೀಲಕಃ .. 21..
 ಸಂಕೀರ್ಣದ್ವಾರಕಃ ಸೋಽವ್ಯಾಧಃ ಬ್ರಹ್ಮಾ ಸುಲೋಹಿತಃ .
 ಸ ದೀರ್ಘರೇಖಃ ಸುಷಿರ ಏಕಚಕ್ರಾಂಬುಜಃ ಪೃಥುಃ .. 22..
 ಪೃಥುಚ್ಛಿದ್ರಃ ಸ್ಥೂಲಚಕ್ರಃ ಕೃಷ್ಣೋ ವಿಷ್ಣುಶ್ಚ ಬಿಂದುಮತ್ .
 ಹಯಗ್ರೀವೋಽಜ್ಞಾಶಾಕಾರಃ ಪಂಚರೇಖಃ ಸಕೌಸ್ತುಭಃ .. 23..
 ವೈಕುಂಠೋ ಮಣಿರತ್ನಾಭ ಏಕಚಕ್ರಾಂಬುಜೋಽಸಿತಃ .
 ಮತ್ಸ್ಯೋ ದೀರ್ಘೋಽಮ್ಬುಜಾಕಾರೋ ದ್ವಾರರೇಖಶ್ಚ ಪಾತು ವಃ .. 24..
 ರಾಮಚಕ್ರೋ ದಕ್ಷರೇಖಃ ಶ್ಯಾಮೋ ವೋಽವ್ಯಾತ್ತಿವಿಕ್ರಮಃ .
 ಶಾಲಗ್ರಾಮೇ ದ್ವಾರಕಾಯಾಂ ಸ್ಥಿತಾಯ ಗದಿನೇ ನಮಃ .. 25..
 ಏಕದ್ವಾರಶ್ಚತುಶ್ಚಕ್ರೋ ವನಮಾಲಾವಿಭೂಷಿತಃ .
 ಸ್ವರ್ಣರೇಖಾಸಮಾಯುಕ್ತೋ ಗೋಷ್ಪದೇನ ವಿರಾಜಿತಃ .. 26..
 ಕದಂಬಕುಸುಮಾಕಾರೋ ಲಕ್ಷ್ಮೀನಾರಾಯಣೋಽವತು .
 ಏಕೇನ ಲಕ್ಷಿತೋ ಯೋಽವ್ಯಾಧಗದಾಧಾರೀ (ಸುದರ್ಶನಃ).. 27..
 ಲಕ್ಷ್ಮೀನಾರಾಯಣೋ ದ್ವಾಭ್ಯಾಂ ತ್ರಿಭಿರ್ಮೂರ್ತೈಸ್ತ್ರಿವಿಕ್ರಮಃ .
 ಚತುರ್ಭಿಶ್ಚ ಚತುರ್ವ್ಯೂಹೋ ವಾಸುದೇವಶ್ಚ ಪಂಚಭಿಃ .. 28..

ಪ್ರದ್ಯುಮ್ನಃ ಪಡ್ವಿರೇವ ಸ್ಯಾತ್ ಸಂಕರ್ಷಣ ಇತಸ್ತತಃ .
ಪುರುಷೋತ್ತಮೋಽಷ್ಟಭಿಃ ಸ್ಯಾನ್ನವವ್ಯೂಹೋ ನವಾಂಕಿತಃ .. 29..
ದಶಾವತಾರೋ ದಶಭಿರನಿರುದ್ಧೋವತಾದಥ .
ದ್ವಾದಶಾತ್ಮಾ ದ್ವಾದಶಭಿರತ ಉದ್ಧ್ವಮನಂತಕಃ .. 30..
ವಿಷ್ಣೋರ್ಮೂರ್ತಿಮಯಂ ಸ್ತೋತ್ರಂ ಯಃ ಪಠೇತ್ಸ ದಿವಂ ವ್ರಜೇತ್ .
ಬ್ರಹ್ಮ ಚತುರ್ಮುಖೋ ದಂಡೀ ಕಮಂಡಲುಯುಗಾನ್ವಿತಃ .. 31..
ಮಹೇಶ್ವರಃ ಪ್ರಂಚವಕ್ತ್ರೋ ದಶಬಾಹುವೃಷದ್ವಜಃ .
ಯಥಾಯುಧಸ್ತಥಾ ಗೌರೀ ಚಂಡಿಕಾ ಚ ಸರಸ್ವತೀ .. 32..
ಮಹಾಲಕ್ಷ್ಮೀರ್ಮಾತರಶ್ಚ ಪದ್ಮಹಸ್ತೋ ದಿವಾಕರಃ .
ಗಜಾಸ್ಯಶ್ಚ ಗಣಃ ಸ್ಕಂದಃ ಷಣ್ಮುಖೋನೇಕಧಾಗುಣಾಃ .. 33..
ಏತೇಽರ್ಚಿತಾಃ ಸ್ಥಾಪಿತಾಶ್ಚ ಪ್ರಾಸಾದೇ ವಾಸ್ತುಪೂಜಿತೇ .
ಧರ್ಮಾರ್ಥಕಾಮಮೋಕ್ಷಾದ್ಯಾಃ ಪ್ರಾಪ್ಯಂತೇ ಪುರುಷೇಣ ಚ .. 34..
ಇತಿ ಶ್ರೀಗಾರುಡೇ ಮಹಾಪುರಾಣೇ ಪೂರ್ವಖಂಡೇ ಪ್ರಥಮಾಂಶಾಖ್ಯೇ
ಆಚಾರಕಾಂಡೇ .
ಶಾಲಗ್ರಾಮಮೂರ್ತಿಲಕ್ಷಣಂ ನಾಮ ಪಂಚಚತ್ವಾರಿಂಶೋಽಧ್ಯಾಯಃ .. 45..
ಗರುಡಪುರಾಣ . ಪೂರ್ವಖಂಡ . ಅಧ್ಯಾಯ 45/4-30..
garuDapurANa . pUrvakhaNDa . adhyAya 45/4-30..
Proofread by PSA Easwaran

Shalagramamurtilakshanam

pdf was typeset on October 3, 2024

Please send corrections to sanskrit@cheerful.com

